

جماعت کی تائیں کے تھوڑے ہی عرصے بعد استاد علی طباطبائی نے کہا تھا: حقیقی معنوں اور منفعتیں میں دعوت دین کا آغاز جواں سال حسن البتانے کیا ہے۔ میں نے اس وقت ان کو پچھاں لیا تھا جب وہ میرے خالو محبت الدین الخطیب کے پاس سلفیہ پریس میں آیا کرتے تھے۔ ابتدائی زمانے ہی سے وقار، سکون اور سنجیدگی ان کی طبیعت پر غالب تھی۔ بہترین اور عمدہ اخلاق کے مالک تھے۔ بڑی با ایمان شخصیت تھے۔ زبان میں بلکی تاثیر اور فصاحت تھی۔ اللہ تعالیٰ نے ان کو دوسروں کو قائل کرنے، پیچیدہ اور لا ٹیکل مسائل کو سمجھانے کی عجب صلاحیت سے نوازا تھا۔ وہ مختلف فیہ امور میں اتفاق پیدا کرنے کی بے پناہ استعداد رکھتے تھے۔

○ میدانِ سیاست: امام حسن البتانے سیاست پر گھرے اثرات مرتب کیے۔ اس حوالے سے اتنا زیادہ کام کیا، جس کا بیان ممکن نہیں۔ البتان سلطے میں ایک نمایاں پہلو یہ ہے کہ پارلیمنٹ کے انتخابات میں حصہ لینے کے بارے میں ان کی رائے یہ تھی کہ: ”اخوان کے نمایندے دوسری پارٹیوں کے تحت بھی انتخابات میں حصہ لے سکتے ہیں“ بلکہ وہ اس کو بہتر سمجھتے تھے تاکہ: ”اس طریقے سے ان تمام سیاسی پارٹیوں میں بھی اسلامی آداب و تعلیمات کو رواج دیا جاسکے۔“ اس کا تجربہ بھی کیا گیا تھا اور اس کے بڑے اچھے نتائج برآمد ہوئے۔ بدقتی سے اس وقت سے آج تک اخوان کو آزادی کے ساتھ مصر اور دوسرے عرب ممالک کے انتخابات میں حصہ لینے نہیں دیا گیا۔ اس کے باوجود مصر اور ان تمام عرب ممالک میں جن میں آزادی اور حریت کی کچھ بھی رمق باقی ہے، اخوان کو شاندار کامیابیاں نصیب ہوئیں۔

○ تعلیم و تربیت: شعوری زندگی کی بالکل ابتدائیں ہی وہ اپنے گاؤں محمودیہ کی مسجد میں تربیتی درس دیا کرتے تھے۔ طلبہ کو پڑھایا کرتے تھے اور کبھی کبھار اجتماعی تربیتی دوروں کا انتظام بھی کرتے تھے۔ اسی دوران انہوں نے معاشرے کو مکرات سے پاک کرنے کی غرض سے ”منع محرمات انجمن“ کے نام سے ایک تنظیم قائم کی۔ ان کی پوری زندگی ایک جہد مسلسل سے عبارت تھی۔ اپنی فراست کی بنا پر حوادث اور واقعات کا پہلے ہی ادراک کر لیا کرتے تھے۔ جب دارالعلوم سے فارغ ہو کر اساعلیہ میں معلم مقرر ہوئے، اس وقت انہوں نے اسکوں ہی میں مزدوروں کی تعلیم کا انتظام کیا۔ وہ قبوہ خانوں اور اپنے دیگر کاموں سے واپس آ کر درس میں شامل ہوتے تھے۔